

PARROĊĊA SANT'ANNA WIED IL-GĦAJN

AVVIŻI

18 TA' MARZU 2018

Quddiesa fi tmiem il-Kors ta' Kana 2018

Għada l-Hadd 18 ta' Marzu 2018 jiġi fi tmiemu l-Kors ta' Kana b'quddiesa fis-Sala Sant'Anna fl-10:30am. Nirringrazzjaw lill-koppji mexxejja u nawguraw lil 19-il koppja għarajjes li hadu sehem.

***Afternoon Tea* fis-Sala Sant'Anna**

Għada l-Hadd 18 ta' Marzu 2018 fit-3:00pm fis-Sala Sant'Anna jibda *Afternoon Tea*.

Quddiesa għaż-żgħażaġh

Għada l-Hadd 18 ta' Marzu 2018 fit-8:00pm issir quddiesa għaż-żgħażaġh fil-Kappella tal-Madonna tar-Rużarju, fil-Villa Apap Bologna.

Festa ta' San Ġużepp u 19-il Sena mill-Konsagrazzjoni tal-Knisja Parrokkjali

It-Tnejn 19 ta' Marzu hija l-festa liturgika ta' San Ġużepp, jixraq li niehdu sehem fil-Quddiesa li jkun bħal ta' fost il-gimġha. Fil-quddiesa tas-6.00pm niċcelebraw id-19-il Sena mill-Konsagrazzjoni tal-Knisja Parrokkjali tagħna minn Mons. Ġużeppi Mercieca.

Eżercizzi għall-koppji

Mit-Tnejn 19 ta' Marzu sal-Ġimġha 23 ta' Marzu ser issiru l-eżercizzi għall-koppji fis-7:15pm fil-Knisja Parrokkjali. Nheggu lill-miżżewġin u lil dawk li qed jibnu familja sabiex jattendu għall-eżercizzi. Fis-Sala Sant'Anna jkun hemm min jieħu hsieb lit-tfal. Ser imexxi l-eżercizzi Mons. Anton Gouder.

Adorazzjoni u Qrar bi tnejn għall-Festa tad-Duluri

Il-Hamis 22 ta' Marzu 2018 bi tnejn għall-festa tal-Madonna tad-Duluri fis-8:00pm fil-Knisja Parrokkjali jiġi espost Ġesù Ewkaristija sal-10:00pm u se jkun hawn ukoll sacerdoti minn barra Wied il-Għajn għall-Qrar. Tajjeb li nġhożzu din il-ġurnata għażiża għalina l-Maltin billi nersqu lejn il-Mulej Ġesù bis-saħħa tas-sagramenti tal-Qrar u l-Ewkaristija.

Wirja fil-Ġimġha Mqaddsa

Il-Hamis 22 ta' Marzu 2018 fis-7:00pm tinfetħ il-Wirja Ġimġha Mqaddsa fis-Sala San Ġwakkin mill-Għaqda Muzikali Sant'Anna.

Festa tal-Madonna tad-Duluri

Il-Ġimgħa 23 ta' Marzu 2018 hija l-festa tal-Madonna tad-Duluri. F'din il-ġurnata nitolbu lil Marija biex tghinna fid-diffikultajiet u fit-tbatija tal-ħajja tagħna. Il-hin tal-quddies fil-Parroċċa tagħna huwa fis-7:00am, fit-7:45am, fit-8:30am, fid-9:15am u f'12:00pm. Fil-5:00pm nitolbu t-talba tal-Via Sagra, fil-5:30pm quddiesa u fis-6:00pm toħroġ il-purċissjoni mmexxija mill-Arcisqof Emeritus Mons. Pawlu Cremona O.P. Wara l-purċissjoni għas-7:15pm issir quddiesa oħra.

F'nhar id-Duluri fit-8:30pm il-membri tal-mużew ser imexxu mument qasir ta' talb miktub minn San Ġorġ Preca fuq Marija Addolorata. Nistiednukom sabiex min ikun jista jattendi għal din in-nofs siegħa ta' talb li tagħlaq il-ġurnata tad-Duluri. Inheggu wkoll sabiex jingħaqdu magħna dawk li minħabba xogħol jew raġunijiet oħra ma laħqux ingħaqdu magħna għall-purċissjoni tad-Duluri.

Hadd il-Palm

Il-Hadd 25 ta' Marzu 2018 niċċelebraw Hadd il-Palm. Fid-8:45am niltaqgħu l-Mużew tas-Subien għat-tberik tal-friegħi taż-żebbuġ u nimxu flimkien sal-knisja għall-quddiesa tad-9:15am. Qed nistiednu lit-tfal biex jilbsu ta' Lhud.

Via Sagra fl-inhawi tal-Munxar

It-Tnejn 26 ta' Marzu 2018 bhala Parroċċa ser nagħmlu Quddiesa u Via Sagra fiċ-Ċentru tal-Katekiżmu fi Triq il-Munxar. Nibdew bil-Quddiesa fis-7:00pm fiċ-Ċentru tal-Katekiżmu u wara Via Sagra bix-xbieha ta' Ġesù Kurcifiss li tgħaddi minn Triq il-Munxar, l-Aħdar, l-Ikħal, Qawsalla, Maħsel u Gardiel. Kulhadd huwa mistieden.

Velja ta' Talb u Riflessjoni fil-Kappella tal-Villa Apap Bologna

It-Tlieta 27 ta' Marzu 2018 l-Kummissjoni Familja qed torganizza Velja ta' Talb fil-Kappella tal-Villa Apap Bologna fis-7:15pm.

Via Sagra Nazzjonali

L-Erbgħa 28 ta' Marzu 2018 Mons. Arcisqof se jmexxi l-Via Sagra Nazzjonali. Din tibda fis-7:30pm minn hdejn l-istatwa ta' Kristu Re (quddiem il-lukandan Phoenicia) sal-Konkatidral ta' San Ġwann. Il-parroċċa qed torganizza trasport li jitlaq minn quddiem is-Sala Sant'Anna fis-6:15pm. Tkun xi haġa sabiħa li bhala komunità parrokkjali ningħaqdu mar-raqħaj spiritwali tagħna flimkien ma' hutna l-insara u nitolbu flimkien it-triq tas-salib ta' Sidna Ġesù Kristu. Dawk li jixtiequ jigu magħna bit-trasport jiktbu isimhom fis-sagrastija sa nhar it-Tnejn 26 ta' Marzu 2018.

It-Talba ta' filghodu u filghaxija tal-Knisja

Mit-Tnejn sas-Sibt fil-quddiesa tat-7.45am nitolbu flimkien it-talba ta' filghodu tal-Knisja u fil-quddiesa tas-6.00pm nitolbu t-talba ta' filghaxija tal-Knisja.

Via Sagra

Matul ir-Randan nhar ta' Erbgħa u Ġimgħa jkollna t-talba tal-Via Sagra fil-Knisja Parrokkjali, għalhekk fil-5.15pm jkollna t-talba tar-Ruzarju u fil-5.30pm il-Via Sagra.

Laqgħa ta' thejjija mill-qrib għall-għarajjes

Il-Ġimgħa 13 ta' April 2018 fis-7:00pm fis-Sala Sant'Anna ser issir laqgħa ta' thejjija mill-qrib għall-għarajjes li ser jiċcelebraw is-Sagrament taż-Żwieg fix-xhur li ġejjin.

Figolli

Fuq iz-zuntier qed jinbiegħu l-figolli magħmulin mill-helpers tal-parroċċa tagħna. Napprezzaw jekk ikun hawn min joffri xi lumi. Grazzi.

**Tajjeb li nżommu d-drawwa sabiħa li f'dawn il-ġranet nixgħelu s-salib
fuq il-bjut jew il-faċċati tad-djar tagħna.**

Kien permezz tas-salib li aħna ksibna l-fidwa u għalhekk tajjeb li ngħożżuh.